

Á boriskeiði í Havn:

Fjarundir- undirvísing roynd fyrri fyrstu ferð


JAN MÜLLER

Mánamorgunin byrjaði ein heilt nýggj undirvísing á Skúlaheiminum við Marnagulsvegnum í Havn. Talan er um skeið í boring. Skeiðið er komið í lag eftir drúgv- ar fyrrreikingar og í samstarvi millum fyra skúlar í Havn og í Klaksvík og Den Maritime Videregående Skole í Stavanger í Noregi. Teir fyra skúlarnir eru Maskinmeistaraskúlin,

Tekniski skúli í Havn, Sjómannskúlin og Tekniski skúlin í Klaksvík.

Lærarar frá skúlunum hava verið í Noregi og nomið sær kunnleika til tess at kunna undirvísa næmingum í Føroyum í oljuboring.

Tilsamans 11 mans hava teknað seg til skeiðið, sum endar við próvtøku í desember. Endamálið við skeiðinum er at útbúgva føroyingar til at kunna arbeiða umborð á oljupallum.



Fjarundirvísing úr Stavanger í Noregi umvegis sjónvarsskiggja varð fyrri fyrstu ferð roynd tvisðagin á gomlu telegrafstøðini í Havn

Næmingar og lærarar fylgja fjarundirvísingini úr Stavanger. Aftast til høgru á myndini, Claus Reistrup frá Undirvísingarmálaráðstjórninum, sum hevur samskipað royndirnar at hava undirvísing í boring í Føroyum

Boriskeiðið er grundarlagið undir hesum arbeiði.

Umframt vanligu undirvísingina á Skúlaheiminum verður eisini eitt heilt nýtt slag av undirvísing roynd á gomlu telegrafstøðini. Talan er um fjarundirvísing á sjónvarpskermi úr Noregi. Har sita lærarar og undir-

vísa føroysku næmingunum.


Eftir tí sum Sosialurin skilur, so er hetta fyrstu ferð, at slík fjarundirvísing verður roynd í Føroyum. Lærararnir, sum undirvísa á boriskeiðinum, eru Páll Joensen frá Maskinmeistaraskúlanum, Jóhan Kalls-

oy frá Tekniska skúla í Havn, Kristin Rasmussen frá Sjómannskúlanum og Jógvan Linklett og Hans Jacob á Kósini frá Tekniska skúla í Klaksvík.

Myndir Jens K Vang



Fyra av lærarunum, sum undirvísa á fyrsta oljuboriskeiðinum í Føroyum



Stjórin á Tekniska Skúla vísir næmingunum olju frá Norðsjónum